

मा. लोकप्रतिनिधींनी सुचविलेल्या गावातर्गत मुलभूत सुविधा पुरविणे या योजनेतर्गत स्मशानभूमीची कामे प्राधान्याने घेण्याबाबत.

महाराष्ट्र शासन
ग्राम विकास विभाग

शासन निर्णय क्रमांक: विप्र-२०२५/प्र.क्र.३३३ (ई-१४५६९०२)/यो-६

बांधकाम भवन, २५ मईबान पथ,
फोर्ट, मंत्रालय, मुंबई - ४०० ००९

दिनांक : २० फेब्रुवारी, २०२६

वाचा :

- १) शासन निर्णय, ग्रा.वि.व.ज.सं.वि.क्र.विकास- २०१५/प्र.क्र.५२/यो-६, दि.२७/०३/२०१५.
- २) शासन निर्णय, ग्रा.वि.व.ज.सं.वि.क्र.विकास- २०१५/प्र.क्र.२७४/यो-६, दि.१६/१२/२०१५
- ३) ग्रामविकास विभाग, शासन निर्णय क्र.विकास-२०१८/प्र.क्र.२२५/योजना-६, दि.२२/१०/२०१८.
- ४) ग्रामविकास विभाग, शासन निर्णय क्र. विकास-२०१८/प्र.क्र.२२५/योजना-६, दि.०१/०२/२०१९.
- ५) ग्रामविकास विभाग, शासन शुद्धीपत्रक क्र. विकास-२०१८/प्र.क्र.२२५/योजना-६, दि.०८/०३/२०१९.
- ६) ग्रामविकास विभाग, शासन निर्णय क्र.विकास-२०१९/प्र.क्र.४४/योजना-६, दि.२५/०७/२०१९.
- ७) ग्रामविकास विभाग, शासन निर्णय क्रमांक. विकास-२०२०/प्र.क्र.२२५/योजना-६, दि.१७/०२/२०२०.

प्रस्तावना :

“मा.लोकप्रतिनिधींनी सुचविलेल्या गावातर्गत मुलभूत सुविधा पुरविणे” या योजनेतर्गत ग्रामीण भागातील मुलभूत सुविधांची कामे मंजूर करण्यात येतात. सदर योजनेतर्गत कामे मंजूर करण्याची कार्यपद्धती व कोण-कोणती कामे घेता येतात, हे संदर्भाधीन क्र.०१ येथील शासन निर्णयामध्ये विशद केली आहे. यानंतर सदर योजनेमध्ये वेळोवेळी संदर्भाधीन क्र.०२ ते ०७ अन्वये नवीन कामांचा समावेश करण्यात आला आहे.

विधीमंडळाचे तृतीय (हिवाळी) अधिवेशन, २०२५ मध्ये “राज्यातील विशेषतः अहिल्यानगर, अमरावती, नागपूर, कोल्हापूर जिल्ह्यातील बहुतांश गावांमध्ये स्मशानभूमीसाठी निधी व जागा उपलब्ध करून सोईसुविधा पुरविण्याबाबत,” या विषयाचा विधानपरिषद तारांकित

प्रश्न क्रमांक ५७७४ सभागृहात चर्चेला आला होता. त्यावेळी सभागृहातील सदस्यांची आग्रही मागणी विचारात घेता, सदर प्रश्नाला मा. मंत्री, (ग्रामविकास) यांनी उत्तर देताना “ज्या गावामध्ये जागा उपलब्ध आहे, अशा गावामध्ये लोकप्रतिनिधींना गावातर्गत मुलभूत सुविधांची कामे मंजूर करीत असताना, स्मशानभूमी व स्मशानभूमी विषयक अनुषंगिक कामांना प्राधान्य देण्यात येईल”, असे आश्वासन दिले आहे. त्यानुसार मा.लोकप्रतिनिधींनी सुचविलेल्या गावातर्गत मुलभूत सुविधा पुरविणे या योजनेतर्गत स्मशानभूमीच्या कामांना प्राधान्य देण्याची बाब शासनाच्या विचाराधीन होती.

शासन निर्णय:

उपरोक्त पार्श्वभूमीवर, शासनाने सदर योजनेसंदर्भात पुढीलप्रमाणे निर्णय घेतला आहे. मा.लोकप्रतिनिधींनी सुचविलेल्या गावातर्गत मुलभूत सुविधा पुरविणे या योजनेतर्गत ज्या लोकप्रतिनिधींना यापुढे निधी मंजूर केला जाईल, अशा लोकप्रतिनिधींनी संबंधित गावांतील स्मशानभूमी वगळता ज्या गावांत विकासकामांची मागणी केली असेल, त्या गावात स्मशानभूमी असल्याचे या शासन निर्णय सोबतच्या **जोडपत्र-अ** प्रमाणे प्रमाणित करणे आवश्यक राहिल. तसेच, याप्रकरणी त्या गावांचे ग्रामसेवक यांनी प्रमाणित करणे आवश्यक आहे. तसेच, सदर गावात स्मशानभूमी नाही, असे प्रमाणित केल्यास, त्या गावात प्राधान्याने स्मशानभूमीची कामे घेण्यात येतील. (सदर शासन निर्णयासोबत **जोडपत्र-ब** जोडले आहे). या योजनेतर्गत स्मशानभूमीसंदर्भात खालील कामे अनुज्ञेय राहतील:-

१. स्मशानभूमी चबुतरा व शेड बांधकाम करणे.
२. स्मशानभूमीजवळ संरक्षकभिंतीचे काम करणे.
३. स्मशानभूमीकडे जाणारा पोहोच-रस्ता. (कमाल १००० मीटरपर्यंत)
४. स्मशानभूमीचे सुशोभिकरण/ वृक्ष लागवड
०२. सदर शासन निर्णय सर्व जिल्हा परिषदांनी आपल्या जिल्ह्यातील सर्व ग्रामपंचायतींना निदर्शनास आणावा. त्यानुसार काटेकोर पालन करण्याच्या सूचना आपल्या स्तरावरून देखील देण्यात याव्यात.
०३. याबाबत ग्रामविकास विभागाच्या संदर्भाधीन शासन निर्णय क्र. ०१ मधील अटी व शर्ती कायम राहतील. तसेच, यासंदर्भात शासनाने वेळोवेळी निर्गमित केलेले शासन निर्णय/ आदेश/ परिपत्रक/ पत्रान्वये दिलेल्या सूचना संबंधित कार्यान्वयीन यंत्रणेस बंधनकारक राहतील.
०४. सदर शासन निर्णय तात्काळ अंमलात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०२२०१३०५२७७९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव
२. मा. उपमुख्यमंत्री तथा मंत्री, नगरविकास, गृहनिर्माण यांचे खाजगी सचिव
३. मा. उपमुख्यमंत्री तथा मंत्री, राज्य उत्पादन शुल्क, क्रीडा व युवक कल्याण, अल्पसंख्याक कल्याण आणि औकाफ यांचे खाजगी सचिव
४. मा. मंत्री, ग्रामविकास यांचे खाजगी सचिव
५. मा. विरोधी पक्षनेता (विधानसभा/ विधानपरिषद)
६. मा. राज्यमंत्री, ग्रामविकास यांचे खाजगी सचिव
७. मा. विधानसभा/ विधानपरिषद सदस्य (सर्व)
८. प्रधान सचिव, विधानमंडळ सचिवालय, विधानभवन, मुंबई
९. प्रधान सचिव, ग्रामविकास विभाग यांचे स्वीय सहायक
१०. अपर मुख्य सचिव, नियोजन विभाग (का-१४४४), मंत्रालय, मुंबई-३२
११. अपर मुख्य सचिव, वित्त विभाग (व्यय-१५/अर्थसंकल्प१६/१७), मंत्रालय, मुंबई-३२
१२. प्रधान सचिव/सचिव, सर्व विभाग, मंत्रालय, मुंबई.
१३. महालेखापाल (लेखा व वित्त) महाराष्ट्र-१ मुंबई/ महाराष्ट्र-२ नागपूर
१४. विभागीय आयुक्त, सर्व विभाग
१५. जिल्हाधिकारी, सर्व
१६. मुख्य कार्यकारी अधिकारी, जिल्हा परिषद सर्व
१७. अधीक्षक अभियंता, सार्वजनिक बांधकाम मंडळ, सर्व.
१८. अतिरिक्त मुख्य कार्यकारी अधिकारी/उप मुख्य कार्यकारी अधिकारी (ग्रा.पं.), जिल्हा परिषद, सर्व.
१९. मुख्य लेखा व वित्त अधिकारी, जिल्हा परिषद सर्व
२०. कार्यकारी अभियंता, सार्वजनिक बांधकाम विभाग (सर्व)
२१. कार्यकारी अभियंता, जिल्हा परिषद, (सर्व)
२२. जिल्हा कोषागार अधिकारी, सर्व

२३. सर्व सहसचिव/उपसचिव/अवर सचिव/कक्ष अधिकारी, ग्रामविकास विभाग, मुंबई
२४. निवडनस्ती (यो-६)

जोडपत्र “अ”


प्रमाणपत्र

प्रमाणित करण्यात येते की, गाव/ ग्रामपंचायत-----, ता.-----, जि.-----

येथे स्मशानभूमीचे बांधकाम झालेले आहे. सोबत जीओ टॅगिंगसह स्मशानभूमीचा फोटो जोडला आहे. सदर बाब भविष्यात चुकीची आढळून आल्यास त्यास व्यक्तीशः जबाबदार राहू.

(नाव व सही/-)

ग्रामसेवक



जोडपत्र “ब”

प्रमाणपत्र

प्रमाणित करण्यात येते की, गाव/ग्रामपंचायत -----, ता.-----, जि.-----

येथे स्मशानभूमी काम झालेले नाही. त्यामुळे स्मशानभूमीचे काम प्राधान्याने करण्यासाठी निधी

उपलब्ध करून देण्याची विनंती आहे. सदर बाब भविष्यात चुकीची आढळून आल्यास, त्यास

व्यक्तीशः जबाबदार राहू.

(नाव व सही/-)

ग्रामसेवक

